

Hawala

Bejn sema u ilma

il-lotta tiegħek,

itterter fuq dingi

innumerat.

Jikxef

ir-ramel fin

bejn subgħajk,

il-bajja

li minnha ħrabt.

Flok mewta martri

ġismek ikkruċifissajt

bil-prezz imħallas

lejn l-art imwiegħda,

lanqas bit-teleskopju

ma' taraha

fl-orizzont jitgerbeb.

Kull tisbita immewġa

li trigħedlek l-istonku

tama tlum

fl-iżbark qarriebi

fi tmiem

dal -vjaġġ iddolorat.

Għalissa,

in-nixfa immellha

fuq xufftejk

ittiegħem

is-salvazzjoni

tal-ġenna tistenniekk.

Xejn u ħadd

din ma joħodlok,

storja kbira

ta' ffit kliem.

